

59. Il-Holma

Dal-lejl hlomt bik fit-tul, hanina tiegħi
u rajtek wiċċ ma' wiċċ u miegħi tmiss,
u qalbi faret b'dik l-imħabba kbira
li dari kont inħoss kif narak biss.

U bistek u għannaqtek b'dik il-ħegġa
u herqa kbira kif kont mghannqek dari;
twelidt mill-ġdid bħal sigra fir-rebbiegħa
li tikseb il-kant ġdid u l-weraq tari.

Stenbaħt mill-ħolm, u dik il-ferħa kbira
inbidlet f'ħafna mrar u ta' qalb swied!
Kemm int kiefer, ja Holm! għalfejn ridt trewwaħ
lin-nar ta' mħabbti mohbi taħt l-irmied?

Min tilef lill-ħanina f'nofs zghozitu
nessih l-imħabba u l-ferħiet tar-ruħ,
darrih il-vojt, il-għera, d-dlam, iċ-ċaħda,
darrih tal-qalb il-għatx, darrih il-ġuħ!